

मुख्यमंत्री ने गुरु पूर्णिमा पर महन्त रामदास का सत्कार किया

उन्होंने श्रीनाथ जी मंदिर में पंचामृत से अभिषेक किया व परिसर में वृक्षारोपण किया

डींग/भरतपुर/जयपुर, 10 जुलाई। मुख्यमंत्री भजनलाल शर्मा ने गुरु पूर्णिमा के अवसर पर गुरुवार को डींग के पूंछरी का लौटा में श्रीनाथ जी के मंदिर में पंचामृत से अभिषेक तथा सपत्नीक पूजा-अर्चना की।

मुख्यमंत्री ने मंदिर परिसर में संत-महात्माओं का गुरु पूजन कर आशीर्वाद

■ **मुख्यमंत्री भजनलाल ने भरतपुर में बड़ा हनुमान मंदिर के पास जन सुनवाई की। उन्होंने अधिकारियों को अभिजनों की परिवेदनाओं के त्वरित निस्तारण के निर्देश दिये।**



मुख्यमंत्री भजनलाल शर्मा ने गुरु पूर्णिमा के अवसर पर श्रीनाथ जी मंदिर में पूजा-अर्चना की और संत-महात्माओं का गुरु पूजन कर आशीर्वाद लिया।

हनुमान मंदिर में महंत रामदास महाराज का सत्कार-सम्मान किया। उन्होंने महंत को सम्मान राशि, श्रीफल, शॉल, मिठाई एवं गुरु वंदन संदेश भेंट कर उनका आशीर्वाद लिया और मंदिर परिसर में श्रद्धालुओं के साथ बैठकर प्रसादी ग्रहण

की। मुख्यमंत्री ने बड़ा हनुमान मंदिर परिसर के समीप जनसुनवाई भी की, जिसमें उन्होंने आमजन की परिवेदनाओं को सुना तथा अधिकारियों को परिवेदनाओं के त्वरित निस्तारण के

निर्देश दिए। इस अवसर पर मुख्यमंत्री के साथ गृह राज्यमंत्री जवाहर सिंह बेदूम, विधायक जगत सिंह, बहादुर सिंह कोली, डॉ. शैलेश सिंह, नैक्षम चौधरी सहित, जनप्रतिनिधि एवं अधिकारीगण उपस्थित थे।

वडोदरा हादसे के बाद एक्शन में गुजरात सरकार

वडोदरा, 10 जुलाई। गुजरात के मुख्यमंत्री भूपेन्द्र पटेल ने गुरुवार को वडोदरा में महिसागर नदी पर बीते दिन पुल के ढ हने के सिलसिले में राज्य के सड़क एवं भवन विभाग के चार इंजीनियरों को निर्लंबित कर दिया। हादसे में 18 लोगों की मौत हो गई है और कुछ लोग अब भी लापता हैं। सड़क एवं भवन विभाग के प्रभारी मुख्यमंत्री पटेल ने विशेषज्ञों से पुल की मरम्मत, निरीक्षण और गुणवत्ता जांच पर एक रिपोर्ट तैयार करने को कहा था। इसी रिपोर्ट के आधार पर चारों इंजीनियरों को निर्लंबित करने का निर्णय लिया गया।

तत्काल प्रभाव से निर्लंबित किए गए लोगों में कार्यकारी अभियंता एनएम नायकवाला, उप कार्यकारी अभियंता यूसी पटेल और आरटी पटेल के साथ-साथ, सहायक अभियंता जेवी शाह शामिल हैं। मुख्यमंत्री ने विभाग के अधिकारियों को इस घटना

■ **चार इंजीनियर सरपेंड किए, अन्य पुलों का तत्काल निरीक्षण करने के आदेश दिए।**

के महेनजर राज्य के अन्य पुलों का तुरंत गहन निरीक्षण करने का आदेश दिया है।

ज्ञातव्य है कि बुधवार सुबह वडोदरा के पादरा कस्बे के पास गंभीरा गांव के पास आणंद और वडोदरा जिलों को जोड़ने वाले चार दशक पुराने पुल का एक हिस्सा ढह जाने से कई वाहन महिसागर नदी में गिर गए थे।

वडोदरा जिले के पुलिस अधीक्षक रोहन आनंद ने दिन में बताया, अब तक 17 शव बरामद किए जा चुके हैं, जबकि तीन से चार लोग अभी भी लापता हैं। तलाशी और बचाव अभियान अभी भी जारी है।

■ **प.बंगाल सरकार ने पुलिस जांच की रिपोर्ट सील बंद लिफाफे में पेश की, कोर्ट ने रिपोर्ट सार्वजनिक नहीं करने का निर्देश दिया है।**

सेन और न्यायमूर्ति स्मिता दास डे की खंडपीठ ने पुलिस की केस डायरी को भी देखा और राज्य सरकार को निर्देश दिया कि वे चार सप्ताह बाद जांच में हुई आगे की प्रगति की नई रिपोर्ट पेश करें। मामले में अगली सुनवाई 17 जुलाई को होगी। इस मामले में अदालत ने कहा कि पीड़िता के परिवार के वकील को रिपोर्ट की एक प्रति दी जा सकती है।

10 लाख भारतीय श्रमिकों की भर्ती की रिपोर्ट गलत ठहराई रूस ने

मास्को, 10 जुलाई। रूस के श्रम मंत्रालय ने आज उन रिपोर्टों को खिरे से खारिज कर दिया जिसमें कहा गया था कि वह 2025 के अंत तक भारत से 10 लाख श्रमिकों की भर्ती करने की योजना बना रहा है। मास्को टाइम्स ने यूराल चैबर ऑफ कॉमर्स एंड इंडस्ट्री के प्रमुख अंद्रिई बेसेदिन के हवाले से कहा था कि भारतीय कामगारों के आने से देश में श्रमिकों

■ **रूस के श्रम मंत्रालय ने कहा कि भारत से मजदूरों की भर्ती का कोटा होता है जो नियोक्ता व क्षेत्र की जरूरत के आधार पर तय होता है।**

की कमी दूर होगी। इस बीच रूस के उद्योगपतियों और उद्यमियों के संघ ने भारत में व्यावसायिक प्रशिक्षण स्कूल बनाने का विचार पेश किया है ताकि विशेष रूप से रूसी रोजगार बाजार के लिए कामगारों को तैयार किया जा सके। श्रम मंत्रालय ने बाद में आरबीसी समाचार वेबसाइट को बताया कि भारत से कामगारों की भर्ती कोटा द्वारा नियंत्रित होती है जो क्षेत्रों और नियोक्ताओं की ज़रूरतों के आधार पर एक साल पहले निर्धारित किया जाता है।

‘गुजरात में सड़क, पुल, बांध टूटना आम हो गया, जांच के नाम पर लीपापोती हो रही है’

कांग्रेस ने वडोदरा पुल हादसे को लेकर गुजरात की भाजपा सरकार की कड़ी आलोचना की

नयी दिल्ली, 10 जुलाई। कांग्रेस ने गुजरात में पुल ढ़ हने से कई लोगों के मारे जाने की घटना को अत्यंत चिंताजनक बताते हुए कहा है कि राज्य में चरम भ्रष्टाचार के बीच वहां 'चंदा दो-धंधा लो' की व्यवस्था चल रही है और अधिकारी लापरवाह हो गये हैं इसलिए रोड, पुल, कैनाल, डैम टूटना, अग्निकांड की घटनाएं लगातार हो रही हैं और इनकी जांच के नाम पर सिर्फ लीपापोती की जा रही है।

गुजरात कांग्रेस विधायक जिग्नेश मेवानी एवं सेवादल के अध्यक्ष लालजी देसाई ने गुरुवार को यहां कांग्रेस के नये मुख्यालय इंदिरा भवन में संवाददाताओं को संबोधित करते हुए कहा कि इस तरह की घटनाओं के लिए सरकार तुरंत जांच शुरू करवा देती है, लेकिन परिणाम शून्य रहता है। उन्होंने चेतावनी देते हुए कहा कि अगर सरकार इस तरह के पिछले 16 मामलों में जांच के लिए ईमानदार अधिकारियों की टीम गठित नहीं करती है तो सड़कों पर उतरकर मुख्यमंत्री भूपेंद्र पटेल तथा गृहमंत्री हर्ष रमेश संघवी के इस्तीफे की मांग की जाएगी।

■ **कांग्रेस विधायक जिग्नेश मेवानी, सेवा दल अध्यक्ष लालजी देसाई ने कहा, पिछले 16 मामलों में जांच टीम गठित हुई पर नतीजा शून्य रहा।**

■ **कांग्रेस नेताओं ने कहा, गुजरात सरकार ने तय कर लिया है दुर्घटना का हिस्सा बनिए, चार लाख रु. का मुआवजा लीजिए। यहां जान की कीमत मात्र 4 लाख रु. है।**

कांग्रेस नेताओं ने कहा कि जब तक मीडिया और विपक्ष के तौर पर कांग्रेस का दबाव रहता है, तब तक कुछ लोगों की गिरफ्तारी कर लीपा-पोती की जाती है और छोटी मछलियों को पकड़ा जाता है, लेकिन भाजपा से जुड़े बड़े मगरमच्छों को छोड़ दिया जाता है। गुजरात सरकार और उनके भ्रष्ट अधिकारियों की मिलीभगत के कारण प्रदेश भर में पिछले कुछ साल में कई दुर्घटनाएं हुई हैं।

कांग्रेस नेताओं ने गुजरात में हाल में हुई दुर्घटनाओं का विवरण देते हुए कहा कि करीब तीन साल पहले मोरबी में सरकार की लापरवाही से 135 लोगों

की जान चली गई। राजकोट में जनता ने चेताया था, लेकिन सरकार ने कोई ध्यान नहीं दिया आखिर में गेमिंग जेन में आग लगने से कई लोगों की जान चली गई। वडोदरा में नाव पलटने से बच्चों समेत 14 लोगों की मौत हो गई थी। कुछ महीने पहले डीसा की एक फैक्ट्री में आग लगने से करीब 22 लोगों की मौत हो गई थी।

गुजरात सरकार ने मानो तय कर लिया है कि दुर्घटना का हिस्सा बनिए, जान दीजिए और चार लाख रुपए का मुआवजा ले जाइए- यानी यहां आम जनता की जान की कीमत मात्र चार लाख रुपए है।

गुरु पूर्णिमा पर दो छात्रों ने गुरु की हत्या की

हरियाणा के हिसार जिले के एक गांव में प्रधानाचार्य की चाकू मार कर हत्या की

■ **पुलिस को स्कूल में लगे सीसीटीवी कैमरे की फुटेज मिली है। इसमें दोनों आरोपी छात्र वारदात के बाद भागते नजर आ रहे हैं। आरोपी छात्रों की पहचान कर ली गई है। अभी दोनों फरार हैं।**

हिसार, 10 जुलाई। गुरु पूर्णिमा पर्व पर गुरुवार को हरियाणा के हिसार के बास बादशाहपुर गांव में स्थित करतार मेमोरियल सीनियर सेकेंडरी स्कूल में गुरुवार को एक सनसनीखेज वारदात के तहत स्कूल के प्रधानाचार्य जगबीर सिंह की दो छात्रों ने चाकू मारकर हत्या कर दी।

इस घटना ने स्कूल परिसर में दहशत का माहौल पैदा कर दिया। वारदात के बाद दोनों छात्र वहां से फरार हो गये जिस वक्त यह वारदात हुई, उस समय स्कूल में पेपर चल रहा था। घायल प्रधानाचार्य को तुरंत निजी अस्पताल में भर्ती कराया गया, जहां डॉक्टरों ने उन्हें मृत घोषित कर दिया।

घटना की सूचना मिलने पर पुलिस ने मौके पर पहुंचकर साक्ष्य जुटाये। पुलिस को वारदात में शामिल चाकू मौके पर ही पड़ा मिला है। स्कूल स्टाफ ने बताया, यह बिल्डिंग नारनौद के पूर्व विधायक सरोज मोर के परिवार की है। इस बिल्डिंग को जगबीर सिंह ने दो साल

पहले लीज पर लिया था। अचानक हुए हमले से जगबीर सिंह ने बचने की कोशिश भी की, लेकिन छात्रों ने उन पर चाकूओं से वार करना जारी रखा। कुछ ही सेकेंड में शरीर पर कई वार किये। इससे जगबीर लहलुहान होकर जमीन पर गिर पड़े। इसके बाद दोनों आरोपी छात्र चाकू लहराते हुए वहां से भाग गये। वहां मौजूद टीचर और अन्य स्टाफ ने तुरंत घायल जगबीर को एक निजी अस्पताल में पहुंचाया, जहां इलाज के दौरान कुछ देर बाद ही उनकी मौत हो गयी। उधर, घटना के बाद स्कूल की भी छुट्टी कर दी गयी। पेपर दे रहे बच्चों को घर भेज दिया गया।

सूचना मिलते ही थाना बास पुलिस अस्पताल पहुंची और मृतक जगबीर के शव को कब्जे में लेकर पोस्टमार्टम के लिए भेज दिया। एक टीम स्कूल भी भेजी गयी, जिसमें घटना के बारे में स्कूल स्टाफ और छात्रों से जानकारी ली। 'सीन ऑफ क्राइम' टीम ने भी मौके पर पहुंच कर साक्ष्य जुटाये।

थाना बास प्रभारी मनदीप सिंह ने बताया कि स्कूल में लगे सीसीटीवी कैमरे की फुटेज सामने आयी है। इसमें दोनों आरोपी छात्र वारदात के बाद भागते हुये नजर आ रहे हैं। आरोपी छात्रों की पहचान कर ली है। उन्हें पकड़ने के लिए टीमें लगायी गयी है। हमले का कारण अभी स्पष्ट नहीं हो पाया है। पुलिस ने जल्द ही आरोपियों को पकड़ने का दावा किया है। पुलिस ने अभी तक जो जांच की है, उसमें सामने आया है कि प्रिंसिपल

जगबीर सिंह स्कूल के सभी छात्रों को अपने बाल छोटे रखने के लिए कहते थे। जिन दोनों लड़कों पर हत्या करने का आरोप लगा है, उन्हें भी टोकने की बात सामने आयी है। इसके अलावा, एक आरोपी की उम्र करीब 16 साल है, जो कक्षा 11 का छात्र है, जबकि दूसरे की उम्र 17 साल है, जो 12वीं का छात्र है। दोनों की पहले भी शराबत करने की शिकायतें होती रही हैं, लेकिन अध्यापकों ने इन्हें नजरअंदाज कर दिया था।

‘हमने “उदयपुर... (प्रथम पृष्ठ का शेष) खुलेगी, तब वह फिर से इसका उल्लेख करें।

दिल्ली हाईकोर्ट एक और याचिका पर सुनवाई कर रहा है। जमीयत उलेमा-ए-हिंद को और से दायर इस याचिका में फिल्म की रिलीज पर यह कहते हुए रोक लगाने की मांग की गई है कि यह सांप्रदायिक रूप से भड़काऊ है।

कैनरा बैंक ने अनिल अंबानी के ऋण खाते से धोखाधड़ी का आरोप वापस लिया

मुंबई, 10 जुलाई। सार्वजनिक क्षेत्र के बैंकिंग उपक्रम कैनरा बैंक ने गुरुवार को बॉम्बे उच्च न्यायालय को सूचित किया कि उसने उद्योगपति अनिल अंबानी की कंपनी के 1,050 करोड़ रुपये के ऋण खाते को धोखाधड़ी वाले खाते के रूप में वर्गीकृत करने का अपना फैसला वापस ले लिया है।

गौरतलब है कि जून में, भारतीय स्टेट बैंक (एसबीआई) ने अनिल अंबानी के नेतृत्व वाली रिलायंस कम्युनिकेशंस के ऋण खाते को धोखाधड़ी वाले खाते के रूप में वर्गीकृत किया था।

केनरा बैंक ने अनिल अंबानी के नेतृत्व वाली रिलायंस कम्युनिकेशंस और उसकी इकाई को दिए गए 1,050 करोड़ रुपये के ऋण के दुरुपयोग को आरोप में संबंधित ऋण खाते को धोखाधड़ी वाला खाता के रूप में निश्चित कर दिया था। बैंक ने कहा था कि मूल रूप से 2017 में स्वीकृत कर्ज की उस धनराशि का कंपनी ने दुरुपयोग किया गया था। बैंक ने इस आरोप में खाते को नवंबर 2024 में इसे धोखाधड़ी वाला खाता घोषित कर दिया था।

केनरा बैंक ने आरोप लगाया था अनिल अंबानी के नेतृत्व वाली रिलायंस कम्युनिकेशंस ने उस ऋण पर लागू मूल शर्तों का उल्लंघन किया गया और ऋण राशि को समूह की कंपनियों के साथ लेनदेन , म्यूचुअल फंड और अचल संपत्तियों में निवेश करने धन की दूसरे कामों के लिए हेराफेरी की । केनरा बैंक ने आरोप लगाया, फ्रांट ऋण की राशि को को म्यूचुअल फंड और अचल संपत्तियों में भी निवेश किया गया और संबंधित और गैर-संबंधित पक्षों को भुगतान करके इधर-उधर कर दिया।